



नेपाल गजेट

भाग ३

श्री ५ को सरकारद्वारा प्रकाशित

खण्ड १४] काठमाडौं, कार्तिक २४ गते २०२१ साल [संख्या ३०

श्री ५ को सरकार

उद्योग तथा वाणिज्य मन्त्रालय

श्री ५ को सरकारले बनाएको तल लेखिएबमोजिमको औद्योगिक व्यवसाय नियमहरू, २०२१ सर्वसाधारणको जानकारीको लागि प्रकाशित गरिएको छ ।

औद्योगिक व्यवसाय ऐन, २०१८ को दफा ७ ले दिएको अधिकार प्रयोग गरी श्री ५ को सरकारले यी नियमहरू बनाएको छः-

१. संक्षिप्त नाम र प्रारम्भः- (१) यी नियमहरूको नाम "औद्योगिक व्यवसाय नियमहरू, २०२१" रहेको छ ।

(२) यी नियमहरू तुरुन्त प्रारम्भ हुनेछन् ।

२. विदेशी मुद्राको सहूलियतः- (१) औद्योगिक व्यवसाय ऐन, २०१८ को दफा ४ को उप-दफा (१) को उद्देश्य पूर्तिगर्ने हेतुले कुनै उद्योगले उत्पादन गरेको मालसामान विदेशमा निकासी गरी सोभै आर्जन गरेको विदेशी मुद्राको ३० प्रतिशतसम्मको सो उद्योगलाई चाहिने भेशन, कलपूर्जा, जगेडा पार्टपूर्जा र नेपालमा नपाइने वा नपुग्ने कोरा माल खरीद गर्न र विदेशी प्राविधिहरूको पारिश्रमिक दिन उपलब्ध गराइनेछ ।

(१)

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।

(२) औद्योगिक व्यवसाय ऐन, २०१८ को दफा ४ को उप-दफा (१) को उद्देश्य पूर्ति गर्ने हेतुले विदेशी मुद्राको व्यवहार बढी मात्रामा गर्ने उद्योगलाई त्यस्ता उद्योगको स्थापनाको लागि इजाजत पाएपछि उत्पादन हुनु अगावै वा उत्पादन पछि नेपाल अधिराज्यमा उत्पादन भएका जूटबाहेक अरु तयारी वा कच्चा पदार्थ विदेश निकासी गरी विदेशी मुद्रा आर्जन गरेमा सो आर्जन गरेको विदेशी मुद्रामध्येबाट श्री ५ को सरकारले निम्नलिखित अनुपातमा र कच्चा जूट तथा जूटका तयारी माल निकासी गरेमा लेखिएको अनुपातमा ५ पाँच प्रतिशत घटाई विदेशी मुद्रा दिन सक्नेछः-

- | | | | |
|---|---|---|--------------|
| (क) रु. बीस लाखसम्म आर्जन गर्नेलाई | - | - | - ६० प्रतिशत |
| (ख) रु. बीस लाखभन्दा माथि चालीस लाखसम्म आर्जन गर्नेलाई | - | - | - ७० " |
| (ग) रु. चालीस लाखभन्दा माथि साठी लाखसम्म आर्जन गर्नेलाई | - | - | - ८० " |
| (घ) रु. साठी लाखभन्दा माथि जतिभुक्त आर्जन गरे पनि | - | - | - ८५ " |

३. उद्योगलाई दिइएको सुविधाबारे:- नियम २ को उप-नियम (१) वा (२) बमोजिम सुविधा प्राप्त उद्योगहरूको स्थितिमाथि विचारगरी उद्योग समितिको सिफारिसमा श्री ५ को सरकारले त्यस्तो सुविधाको अवधि तोक्ने, सुविधा खारेज गर्ने र उप-नियम (२) को सुविधा पाएकोलाई उप-नियम (१) बमोजिम दिने वा उप-नियम (१) बमोजिम पाएकोलाई उप-नियम (२) बमोजिमको सुविधा दिने कारवाइ गर्न सक्नेछ।

४. उद्योग समितिले परामर्श दिने विषय:- उद्योग समितिले निम्नलिखित विषयमा श्री ५ को सरकारलाई परामर्श दिनेछः-

- (क) औद्योगिक नीति,
- (ख) नयाँ उद्योगलाई परेको दरखास्त र सहूलियतहरू,
- (ग) उद्योगसम्बन्धी ऐन र नियममा आवश्यक संशोधन र सुधार,
- (घ) उद्योगलाई प्रोत्साहन दिदा आवश्यक ठहरिएका कुराहरू,
- (ङ) श्री ५ को सरकारले राय मागेको उद्योग सम्बन्धी सबै कुराहरू, र
- (च) औद्योगिक व्यवसाय ऐन, २०१८ र यी नियमहरूमा उल्लिखित काम कुराहरू।

आज्ञाले-

कुण्डनबम बरल,

श्री ५ को सरकारको सचिव।